

سہ دری کے چوکے<sup>2</sup> پر آج پھر صاف ستھری جازم بچھی تھی - ٹوٹی پھوٹی کھپرل کی جھریوں میں سے دھوپ کے آڑے ترچھے قتلے پورے دالان میں بکھرے ہوئے تھے - محلے ٹولے کی عورتیں خاموش اور سہمی ہوئی سی بیٹھی ہوئی تھیں جیسے کوئی بڑی واردات ہونے والی ہو - ماؤں نے بچے چھاتیوں سے لگا لئے تھے - کبھی کبھی کوئی منحی سا چڑچڑا بچہ رسد کی کمی کی دھائی دیکر چلا اٹھتا -

"نائیں<sup>3</sup> نائیں میرے لال" دہلی پتلی ماں اسے اپنے گھٹنے پر لٹا کر یوں ہلاتی

جیسے دھان ملے چاول سوپ میں پھٹک رہی ہو ، اور بچہ ہنکارے بھر کر خاموش ہو جاتا۔ آج کتنی آس بھری نگاہیں کبرلی کی ماں کے متفکر چہرے کو تک رہی تھیں -

چھوٹے عرض کی ٹول کے دو پاٹ تو جوڑ لئے گئے تھے ، مگر ابھی سفید گڑی کا نشان بیونتنے کی کسی کو ہمت نہ پڑی تھی - کاٹ چھانٹ کے معاملے میں کبرلی کی ماں کا

مرتبہ بہت اونچا تھا - ان کے سوکھے سوکھے ہاتھوں نے نہ جانے کتنے<sup>5</sup> جہیز سنوارے تھے ، کتنے چھٹی<sup>6</sup> چھوچھک تیار کئے تھے اور کتنے ہی کفن بیونتنے تھے - جہاں کہیں

محلے میں کپڑا کم پڑ جاتا اور لاکھ جتن پر بھی بیونت نہ بیٹھتی<sup>8</sup> کبرلی کی ماں کے پاس کیس<sup>9</sup> لایا جاتا - کبرلی کی ماں کپڑے کی کان نکالتیں<sup>10</sup> ، کلف توڑتیں<sup>11</sup> ، کبھی تکون بناتیں

کبھی چوکھنٹا کرتیں اور دل ہی دل میں قینچی<sup>12</sup> چلا کر آنکھوں سے ناپ تول کر مسکرا

پڑتیں -

"آستین اور گھیر تو نکل آئیگا<sup>13</sup>، گریبان کے لئے کترن میری بچھی سے لے لو -"

اور مشکل آسان ہو جاتی<sup>14</sup> - کپڑا تراش کر وہ کترنوں کی پنڈی بنا کر پکڑا دیتیں -

بر آج تو سفید گڑی کا ٹکڑا بہت ہی چھوٹا تھا - اور سب کو یقین تھا کہ آج تو کبریٰ کی ماں کی ناپ تول ہار جائے گی ، جب ہی تو<sup>15</sup> سب دم سادھے انکا منہ تک رہی تھیں کبریٰ کی ماں کے پر استقلال چہرے پر فکر کی کوئی شکن نہ تھی - چار گرہ گڑی کے ٹکڑے کو وہ نگاہوں سے بیونت رہی تھیں - لال ٹول کا عکس ان کے نیلکوں<sup>16</sup> زرد چہرے پر شفق کی طرح پھوٹ رہا تھا<sup>17</sup> - وہ اداس اداس گہری جھریاں اندھیری گہاؤں کی طرح ایک دم اجاگر ہو گئیں ، جیسے گھنے جنگل میں آگ بھڑک اٹھی ہو اور انہوں نے مسکرا کر قینچی اٹھا لی -

محلہ والیوں کے جمکھٹے سے ایک لمبی اطمینان کی سانس ابھری - گوڈ<sup>18</sup> کے بجے زمین پر ٹھسک دئے گئے<sup>19</sup> - چیل جیسی<sup>20</sup> نگاہوں والی کنواریوں نے لپا جھپ سوئی کے ناکوں میں ڈورے پروئے<sup>21</sup> - نئی بیاہی دلہنوں نے انگشتانے پہن لئے - کبریٰ کی ماں کی قینچی چل پڑی تھی -

سہ دری کے آخری کونے میں پلنگڑی پر حمیدہ پیر لٹکائے ، ہتھیلی پر ٹھوڑی رکھے دور کچھ سوچ رہی تھی -

دوپہر کا کھانا نمٹا کر اسی طرح بی امّاں<sup>22</sup> سہ دری کی چوکی پر جا بیٹھتیں اور بقچی کھول کر رنگ برنگے کپڑوں کا جال بکھیر دیا کرتیں - کونڈی کے پاس بیٹھی برتن مانجتی ہوئی کبریٰ کن انکھیوں سے ان لال کپڑوں<sup>23</sup> کو دیکھتی تو ایک سرخ چھپکلی سی اس کے زردی مائل<sup>24</sup> مثالیے رنگ میں لپک اٹھتی - روپہلی کٹوریوں کے جال<sup>25</sup> جب پولے پولے ہاتھوں سے کھول کر اپنے زانوؤں پر پھیلاتیں تو ان کا مرجھایا ہوا چہرہ ایک عجیب ارمان بھری روشنی سے جگمگا اٹھتا - گہری خندقوں جیسی شکنوں پر کٹوریوں کا عکس ننھی ننھی مشعلوں کی طرح جگمگانے لگتا - ہر ٹانگے پر زری کا کام<sup>26</sup> ہلنا اور مشعلیں کپکپا اٹھتیں -

یاد نہیں کب اس شبنمی دوپٹے کے بنے ٹکے تیار ہوئے اور لکڑی کے بھاری قبر جیسے صندوق کی تہ میں ڈوب گئے - کٹوریوں کے جال دھندلا گئے - گنگا جمنی کرنیں ماند پڑ گئیں - طوٹی کے لچھے اداس ہو گئے - مگر کبریٰ کی بارات نہ آئی - جب

ایک جوڑا پرانا ہو جاتا تو اسے چالے کا جوڑا کہہ کر سینت دیا جاتا ، اور پھر ایک نئے جوڑے کے ساتھ نئی امیدوں کا افتتاح ہو جاتا - بڑی جہان بین کے بعد نئی اطلس چھانٹی جاتی - سہ دری کے چوکے پر صاف ستھری جازم بچھتی - محلّہ کی عورتیں ہاتھ میں پاندان اور بغلوں میں بچّے دبائے جھانجھیں بجاتی آن پہنچتیں -

"چھوٹے کپڑے کی گونٹ تو اتر آئے گی ، پر بچیوں کا کپڑا نہ نکلے گا -"

"لو بوا - لو اور سنو - تو کیا نگوڑی ماری ٹول کی چولیں پڑیں گی" اور پھر

سب کے چہرے فکرمند ہو جاتے - کبریٰ کی ماں خاموش کیمیاگر کی طرح آنکھوں کے فیتے

سے طول و عرض ناہتیں ، اور بیویاں آپس میں چھوٹے کپڑے کے متعلق کھسر پھسر کر کے

قہقہہ لگاتیں - ایسے میں کوئی من چلی کوئی سہاگ یا بنا چھیڑ دیتی ، کوئی اور چار

ہاتھ آگے والی خیالی سمدھنوں کو گالیاں سنانے لگتی - بیہودہ گندے مذاق اور چہلیں

شروع ہو جاتیں - ایسے موقعوں پر کنواری بالیوں کو سہ دری سے دور سر ڈھانک کر

کھپرل میں بیٹھنے کا حکم دے دیا جاتا - اور جب کوئی نیا قہقہہ سہ دری سے ابھرتا

تو بے چاریاں ایک ٹھنڈی سانس بھر کر رہ جاتیں - اللہ یہ قہقہے انہیں خود کب نصیب

ہونگے -

اس چہل پہل سے دور کبریٰ شرم کی ماری مچھروں والی کوٹھری میں سر جھکائے

بیٹھی رہتی - اتنے میں کتربیونت نہایت نازک مرحلے پر پہنچ جاتی - کوئی کلی الٹی

کٹ جاتی اور اسکے ساتھ بیویوں کی مت بھی کٹ جاتی - کبریٰ سہم کر دروازے کی آڑ

سے جھانکتی -

یہی تو مشکل تھی - کوئی جوڑا اللہ مارا چین سے نہ سلنے پایا - جو کلی

الٹی کٹ جائے تو جان لو نائن کی لگائی ہوئی بات میں ضرور کوئی اڑنگا لگے گا - یا تو

دولہ کی کوئی داشته نکل آئیگی یا اسکی ماں ٹھوس کڑوں کا اڑنگا باندھے گی - جو گوٹ

میں کان آجائے تو سمجھ لو یا تو مہر پر بات ٹوٹے گی یا بھرت کے پایوں کے پلنگ پر

جھکڑا ہو گا - چوتھی کے جوڑے کا شگون بڑا نازک ہوتا ہے - بی اماں کی ساری

مشافی اور سکھڑاپا دھرا رہ جاتا - <sup>49</sup> نہ جانے عین وقت پر کیا ہو جاتا کہ دھنیا برابر <sup>50</sup> بات طول پکڑ جاتی - بسم اللہ کے روز سے سکھڑ ماں نے جہیز جوڑنا شروع کر دیا تھا - ذرا سی کتر بھی بچی تو تیلے دانی یا شیشی کا غلاف سی کر دھنک کوکھرو سے سنوار کر رکھ دیتیں - لڑکی کا کیا ہے <sup>51</sup> ، کھیرے کڑی کی طرح بڑھتی ہے - <sup>52</sup> جو برات آگئی تو یہی سلیقہ کام آئے گا -

اور جب ابا گزرے سلیقہ کا بھی دم پھول گیا <sup>53</sup> - حمیدہ کو ایک دم اپنے ابا یاد آئے - ابا کتنے دبلے پتلے لمبے جیسے محرم <sup>54</sup> کا علم <sup>55</sup> - ایک بار جھک جاتے تو سیدھے کھڑا ہونا دشوار تھا - صبح ہی صبح اٹھ کر نیم کی مسواک توڑ لیتے اور حمیدہ کو گھٹنے پر بٹھا کر نہ جانے کیا سوچا کرتے - پھر سوچتے سوچتے نیم کی مسواک کا کوئی پھونسٹا حلق میں چلا جاتا اور وہ کھانستے ہی چلے جاتے - حمیدہ بگڑ کر ان کی گود سے اتر آتی - کھانسی کے دھگوں سے یوں هل هل جانا <sup>57</sup> اسے قطعی پسند نہ تھا - اس کے ننھے سے غصے پر وہ اور ہنستے اور کھانسی سینہ میں بے طرح الجھتی - جیسے گردن کٹے کبوتر پھڑپھڑا رہے ہوں - پھر بی امّاں آکر انہیں سہارا دیتیں - پیٹھ پر دھپ دھپ ہاتھ مارتیں - <sup>58</sup> "توبہ ہے" ایسی بھی کیا ہنسی <sup>59</sup> پر اچھو کے دباؤ سے سرخ آنکھیں اوپر اٹھا کر ابا بے کسی سے مسکراتے - کھانسی تو رک جاتی مگر وہ دیر تک بیٹھے ہانپا کرتے -

"کچھ دوا دارو کیوں نہیں کرتے - کتنی بار کہا تم سے -"

"بڑے شفاخانے کا ڈاکٹر کہتا ہے سوئیاں لگواؤ <sup>61</sup> - اور روز تین پاؤ دودھ اور

آدھی چھٹانک مگن -"

"اے خاک پڑے ان ڈاکٹروں کی صورت پر - بھلا ایک تو کھانسی ، اوپر سے

چکنائی <sup>63</sup> ، بلغم نہ پیدا کر دے گی <sup>64</sup> حکیم کو دکھاؤ کسی -"

"دکھاؤنگا -" ابا حقہ کڑکڑاتے اور پھر اچھو لگتا - <sup>65</sup>

"آگ لگے اس موئے حقے کو <sup>66</sup> - اسی نے تو یہ کھانسی لگائی ہے - جوان بیٹی

کی طرف بھی دیکھتے ہو آنکھ اٹھا کر<sup>67</sup>۔"

اور ابّا کبریٰ کی جوانی کی طرف رحم طلب نگاہوں سے<sup>68</sup> دیکھتے - کبریٰ جوان تھی۔ کون کہتا تھا جوان تھی - وہ تو جیسے بسم اللہ کے دن<sup>69</sup> ہی سے اپنی جوانی کی آمد کی سناؤنی سن کر ٹھٹھک کر رہ گئی تھی<sup>70</sup>۔ نہ جانے کیسی جوانی آئی تھی کہ نہ تو اسکی آنکھوں میں پریاں ناچیں ، نہ اس کے رخساروں پر زلفیں پریشان ہوئیں ، نہ اس کے سینے پر طوفان اٹھے اور نہ کبھی اس نے ساون بھادوں کی گھٹاؤں سے مچل مچل کر پریم یا ساجن مانگے<sup>71</sup>۔ وہ جھکی جھکی سہمی سہمی جوانی جو نہ جانے کب دیے پاؤں اس پر رینگ آئی ، ویسے ہی چپ چاپ نہ جانے کدھر چل دی ، میٹھا برس<sup>72</sup> نمکین ہوا اور پھر کڑوا ہو گیا ۔

ابّا ایک دن چوکھٹ پر اوندھے منہ<sup>73</sup> گئے ، اور انہیں اٹھانے کے لئے کسی حکیم یا ڈاکٹر کا نسخہ نہ آسکا ۔

اور حمیدہ نے میٹھی روٹی کے لئے ضد کرنی چھوڑ دی ۔

اور کبریٰ کے پیغام نہ جانے کدھر راستہ بھول گئے ۔ جانو کسی کو معلوم ہی نہیں کہ اس ٹاٹ کے پردے کے پیچھے کسی کی جوانی آخری سسکیاں لے رہی ہے ، اور ایک نئی جوانی سانپ کے پھن کی طرح اٹھ رہی ہے ۔

مگر بی اماں کا دستور نہ ٹوٹا ۔ وہ اسی طرح روز دوپہر کو سہ دری میں

رنگ برنگے کپڑے پھیلا کر کڑیوں کا کھیل کھیلا کرتیں ۔

کہیں نہ کہیں سے جوڑ جمع کر کے شبرات کے مہینے میں کریپ<sup>75</sup> کا دوپٹہ ساڑھے

سات روپیے میں خرید ہی ڈالا ۔ بات ہی ایسی تھی کہ بغیر خریدے گزارہ نہ تھا ۔

منجھلے ماموں کا تار آیا کہ انکا بڑا لڑکا راحت پولیس کی ٹریننگ کے سلسلے میں آ رہا

ہے ۔ بی اماں کو تو بس جیسے اک دم گھبراہٹ کا دورہ پڑ گیا ۔ جانو راحت نہیں

چوکھٹ پر برات آن کھڑی ہوئی ہو اور انہوں نے ابھی دلہن کی مانگ کی افشاں بھی

نہیں کتری ۔ ہول سے انکے تو چھٹے چھوٹ گئے ۔ جھٹ اپنی منہ بولی بہن بندو کی

ماں کو بلا بھیجا کہ -

"بہن میرا مری کا منہ دیکھو جو اسی گھڑی نہ آؤ" <sup>85</sup>۔

اور پھر دونوں میں کھسر پھسر ہوئی - بیچ میں ایک نظر دونوں کبریٰ پر بھی ڈال لیتیں جو دالان میں بیٹھی چاول پھٹک رہی تھی - وہ اس کا ناپھوسی کی زبان کو اچھی طرح سمجھتی تھی -

اسی وقت بی اماں نے کانوں کی چار ماشہ کی لونگیں اتار کر منہ بولی بہن کے حوالے کیں کہ جیسے تیسے کر کے شام تک تولہ بھر گوکھرو چھ ماشہ سلمہ تارا اور پاؤ گز نیفے کے لئے ٹول لادیں - باہر کی طرف والا کمرہ جھاڑ پونچھ کر تیار کیا - تھوڑا سا چونا منگا کر کبریٰ نے اپنے ہاتھوں سے کمرہ پوت ڈالا - کمرہ تو چٹا ہو گیا مگر اس کی ہتھیلیوں کی کھال اڑ گئی <sup>86</sup> اور جب وہ شام کو مسالہ پیسنے بیٹھی تو چگر کھا کر دوہری ہو گئی - ساری رات کروٹیں بدلتے <sup>87</sup> گزری - ایک تو ہتھیلیوں کی وجہ سے ، دوسرے صبح کی گاڑی سے راحت آ رہے تھے -

"اللہ میرے اللہ میاں" <sup>88</sup> ابکے تو میری آپا کا نصیبہ کھل جائے <sup>89</sup> - میرے اللہ میں سو رکعت نفل تیری درگاہ میں پڑھونگی <sup>90</sup> - "حمیدہ نے فجر کی نماز پڑھ کر دعا مانگی - صبح جب راحت بھائی <sup>92</sup> آئے تو کبریٰ پہلے ہی سے مچھروں والی کوٹھری میں جا چھپی تھی - جب سیویوں اور پراٹھوں کا ناشتہ کر کے بیٹھک میں چلے گئے تو دھیرے دھیرے نئی دلہن کی طرح پیر رکھتی <sup>93</sup> کبریٰ کوٹھری سے نکلی اور جھوٹے برتن اٹھائے -

"لاؤ میں دھو دوں بی آپا" <sup>94</sup> - "حمیدہ نے شرارت سے کہا -

"نہیں -" وہ شرم سے جھک گئی -

حمیدہ چھیڑتی رہی ، بی اماں مسکراتی رہیں اور کریپ کے دوپٹے میں لپا ٹانکتی رہیں - جس راستے کان کی لونگیں گئی تھیں اسی راستے پھول ، پتہ اور چاندی کی پازیب بھی چل دی - اور پھر ہاتھوں کی دو دو چوڑیاں بھی جو منجھلے ماموں نے

رنڈاپا اتارنے<sup>95</sup> پر دی تھیں - روکھی سوکھی<sup>96</sup> خود کھا کر آئے دن راحت کے لئے پراٹھے تلے جاتے - کوفتے ، بھنا پلاؤ مہکتے - خود سوکھا نوالا پانی سے اتار کر<sup>97</sup> وہ ہونے والے داماد کو گوشت کے لچھے<sup>98</sup> کھلاتیں -

"زمانہ بڑا خراب ہے بیٹی -" وہ حمیدہ کو منہ پھلاتے دیکھ کر کہا کرتیں ، اور وہ سوچا کرتی - ہم بھوکے رہ کر "داماد" کو کھلا رہے ہیں - بی آپا صبح سویرے اٹھ کر جادو کی مشین کی طرح جٹ جاتی ہے - نہار منہ پانی کا گھونٹ پی کر راحت کے لئے پراٹھے تلتی ہے - دودھ اونٹاتی ہے تاکہ موٹی سی بالائی پڑے<sup>99</sup> - اس کا بس نہیں تھا کہ<sup>100</sup> وہ اپنی چربی نکال کر ان پراٹھوں میں بھر دے - اور کیوں نہ بھرے ، آخر کو ایک دن وہ اس کا اپنا ہو جائے گا - جو کچھ کمائے گا اس کی ہتھیلی پر رکھ دے گا - پھل دینے والے پودے کو کون نہیں سینچتا ، پھر جب ایک دن پھول کھلیں گے اور پھلوں سے لدی ہوئی ڈالی جھکے گی تو یہ طعنہ دینے والیوں کے منہ پر کیسا جوتا پڑے گا<sup>102</sup> - اور اس خیال ہی سے میری بی آپا کے چہرے پر سہاگ کھل اٹھتا - کانوں میں شہنائیاں<sup>103</sup> بجنے لگتیں اور وہ راحت کے کمرے کو پلکوں سے جھاڑتیں - اس کے کپڑوں کو پیار سے تہ کرتیں جیسے وہ ان سے کچھ کہتے ہوں - وہ اس کے بدبودار چوہوں جیسے سڑے ہوئے موزے دھوتیں ، بساندی بتیان اور ناک سے لپڑے<sup>104</sup> ہوئے رومال صاف کرتیں - اس کے تیل میں چپچپاتے ہوئے تگتے کے غلاف پر "سوئیٹ ڈریم"<sup>105</sup> کاڑھتیں - پر معاملہ چاروں کونے چوکس نہیں بیٹھ رہا تھا<sup>106</sup> - راحت صبح انڈے پراٹھے ڈٹ کر جاتا<sup>107</sup> اور شام کو آکر کوفتے کھا کر سو جاتا اور بی اماں کی منہ بولی بہن حکیمانہ انداز میں کھسر پھسر کرتیں -

"بڑا شرمیلا ہے بیچارہ -" بی اماں تاویلیں پیش کرتیں -

"ہاں یہ تو ٹھیک ہے - پر بھئی کچھ تو پتہ چلے رنگ ڈھنگ سے ، کچھ

آنکھوں سے<sup>108</sup> -"

"اے نوج<sup>109</sup> - خدا نہ کرے میری لونڈیا آنکھیں لڑائے - اس کا آنچل بھی نہیں

دیکھا ہے کسی نے<sup>111</sup>۔" بی اماں فخر سے کہتیں۔

"اے تو پردہ<sup>112</sup> توڑوانے کو کون کہے<sup>113</sup> ہے۔" بی آپا کے پگے مہاسوں کو دیکھ کر

انہیں بی اماں کی دوراندیشی کی داد<sup>114</sup> دینی پڑتی۔ "اے بہن، تم تو سوچ<sup>115</sup> میں بہت

بھولی ہو۔ یہ میں کب کہوں ہوں<sup>116</sup>۔ یہ چھوٹی نگوڑی کون سی بکرید<sup>117</sup> کو کام آئے گی<sup>118</sup>۔"

وہ میری طرف دیکھ کر ہنستیں۔ "اری او نک چڑھی! بہنوئی سے کوئی بات چیت، کوئی

ہنسی مذاق؟<sup>119</sup> اونہ، اری چل دیوانی۔"

"اے تو میں کیا کروں خالہ؟"

"راحت میاں<sup>120</sup> سے بات چیت کیوں نہیں کرتی؟"

"بھیا<sup>121</sup> ہمیں تو شرم آتی ہے۔"

"اے ہے<sup>122</sup>۔ وہ تجھے پھاڑ ہی تو کھائے گا نا؟" بی اماں چڑھ کر بولتیں۔

"نہیں تو۔ مگر۔۔۔۔" میں لاجواب ہو گئی۔ اور پھر مسکوٹ ہوئی۔ بڑی

سوچ بچار کے بعد کھل کے کباب بنائے گئے۔ آج بی آپا بھی کئی بار مسکرا پڑیں۔<sup>123</sup>  
چپکے سے بولیں۔

"دیکھو، ہنسننا نہیں۔ نہیں تو سارا کھیل بگڑ جائے گا۔"

"نہیں ہنسون گی۔" میں نے وعدہ کیا۔

"کھانا کھا لیجئے۔" میں نے چوکی پر کھانے کی سینی رکھتے ہوئے کہا۔ پھر

جو پٹی کے نیچے رکھے ہوئے لوٹے سے ہاتھ دھوتے وقت میری طرف سر سے پاؤں تک<sup>124</sup>  
دیکھا تو میں بھاگی وہاں سے۔

میرا دل دھک دھک کرنے لگا<sup>125</sup>۔ اللہ توبہ کیا خناس آنکھیں ہیں۔

"جا نگوڑی ماری، اری دیکھ تو سہی وہ کیسا منہ بناتا ہے۔ اے ہے سارا

مزہ کرکرا ہو جائے گا۔"<sup>126</sup>

آپا بی نے ایک بار میری طرف دیکھا۔ انکی آنکھوں میں التجا تھی، لوٹی ہوئی<sup>127</sup>

براتوں کا غبار تھا اور چوتھی کے پرانے جوڑوں کی مانند اداسی۔ میں سر جھکائے پھر



کھمبے سے لگ کر کھڑی ہو گئی ۔

راحت خاموش کھاتے رہے ۔ میری طرف نہ دیکھا ۔ کھلی کے کباب کھاتے دیکھ

کر مجھے چاہئے تھا کہ مذاق اڑاؤں ، قہقہہ لگاؤں کہ ،

"واہ جی واہ دولہا بھائی" <sup>128</sup> کھلی کے کباب کھا رہے ہو ۔ "مگر جانو کسی نے میرا <sup>129</sup>

نرخرہ دبوچ لیا ہو ۔

بی اماں نے جل کر مجھے واپس بلا لیا اور منہ ہی منہ میں مجھے کوسنے لگیں ۔ <sup>130</sup>

اب میں ان سے کیا کہتی کہ وہ تو مزے سے کھا رہا ہے کمبخت ۔

"راحت بھائی ، کوفتے پسند آتے" <sup>131</sup> بی اماں کے سکھانے پر میں نے پوچھا ۔

جواب ندارد ۔ <sup>132</sup>

"بتائیے نا ؟"

"اری ٹھیک سے جا کر پوچھ ۔" بی اماں نے ٹھوکا دیا ۔

"آپ نے لا کر دئے اور ہم نے کھائے ۔ مزیدار ہی ہوں گے ۔"

"ارے واہ رے جنگلی" <sup>133</sup> بی اماں سے نہ رہا کیا ۔ <sup>134</sup> "تمہیں پتہ بھی نہ چلا ۔"

کیا مزے سے کھلی کے کباب کھا گئے ۔"

"کھلی کے ؟ ارے تو روز کاھے کے ہوتے ہیں ؟ میں تو عادی ہو چلا ہوں <sup>135</sup>

کھلی اور بھونسہ کھانے کا ۔"

بی اماں کا منہ اتر گیا ۔ <sup>136</sup> بی آپا کی جھکی ہوئی پلکیں اوپر نہ اٹھ سکیں ۔

دوسرے روز بی آپا نے روزانہ سے دگنی سلائی کی اور پھر جب شام کو میں کھانا لیکر

گئی تو بولے ۔

"کہئے آج کیا لائی ہیں ؟ آج تو لکڑی کے برادے کی باری ہے ۔"

"کیا ہمارے ہاں کا کھانا آپ کو پسند نہیں آتا ؟" <sup>137</sup> میں نے جل کر کہا ۔

"یہ بات نہیں ، کچھ عجیب سا معلوم ہوتا ہے ۔ کبھی کھلی کے کباب تو

کبھی بھوسے کی ترکاری ۔"

میرے تن بدن میں آگ لگ گئی<sup>138</sup>۔ ہم سوکھی روٹی کھا کر اسے ہاتھی کی<sup>139</sup> خوراک دیں۔ کھی ٹپکتے پراٹھے ٹھسائیں<sup>140</sup>۔ میری بی آپا کو جوشاندہ نصیب نہیں اور اسے دودھ ملائی نکلوائیں۔ میں بھنا کر چلی آئی۔

بی اماں کی منہ بولی بہن کا نسخہ کام آ گیا اور راحت نے دن کا زیادہ حصہ گھر ہی میں گزارنا شروع کر دیا۔ بی آپا تو چولھے میں جھکی رہتیں، بی اماں چوتھی کے جوڑے سیا کرتیں اور راحت کی غلیظ آنکھیں تیر بن کر میرے دل میں چبھا کرتیں۔ بات پر بات چھیڑنا<sup>141</sup>، کھانا کھلانے وقت کبھی پانی تو کبھی نمک کے بہانے سے، اور ساتھ ساتھ جملہ بازی۔ میں کھسیا کر بی آپا کے پاس جا بیٹھتی۔ جی چاہتا کسی دن صاف کہدوں کہ کس کی بکری اور کون ڈالے دانہ گھاس۔<sup>142</sup> اے بی، مجھ سے تمہارا یہ بیل نہ ناتھا جائے گا۔<sup>143</sup> مگر بی آپا کے الجھے ہوئے بالوں پر چولھے کی اڑتی ہوئی راکھ! نہیں! میرا کلیجہ دھک سے ہو گیا۔<sup>144</sup> میں نے ان کے سفید بال لٹ کے نیچے چھپا دئے۔ ناس جائے اس کمبخت نزلے کا،<sup>145</sup> بیچاری کے بال پکنے شروع ہو گئے۔ راحت نے پھر کسی بہانے سے مجھے پکارا۔

"انہ۔" میں جل گئی۔ پر بی آپا نے کٹی ہوئی مرغی کی طرح<sup>146</sup> جو پلٹ کر دیکھا تو مجھے جانا ہی پڑا۔

"آپ ہم سے خفا ہو گئیں؟" راحت نے پانی کا کٹورہ لے کر میری کلائی پکڑ لی۔ میرا دم نکل گیا اور بھاگی تو ہاتھ جھٹک کر۔

"کیا کہہ رہے تھے؟" بی آپا نے شرم و حیا سے گھٹی ہوئی آواز میں کہا۔ میں چپ چاپ انکا منہ تکنے لگی۔

"کہہ رہے تھے، کس نے پکایا ہے کھانا؟ واہ واہ، جی چاہتا ہے کھاتا ہی چلا جاؤں۔ پکانے والی کے ہاتھ کھا جاؤں۔۔۔۔ اوہ نہیں۔۔۔۔ کھا نہیں جاؤں بلکہ چوم لوں۔"<sup>147</sup> میں نے جلدی جلدی کہنا شروع کیا اور بی آپا کا کھردرا، ہلدی دھنیا کی بساند میں سڑا ہوا ہاتھ اپنے ہاتھ سے لگا لیا۔ میرے آنسو نکل

آئے ۔ " یہ ہاتھ ۔ " میں نے سوچا ۔ " جو صبح سے شام تک مسالہ پیستے ہیں ، پانی بھرتے ہیں ، پیاز کاٹتے ہیں ، بستر بچھاتے ہیں ، جوتے صاف کرتے ہیں ، یہ برکس غلام صبح سے شام تک جٹے ہی رہتے ہیں ۔ انکی بینکار کب ختم ہوگی ؟ کیا ان کا کوئی خریدار نہ آئے گا ؟ کیا انہیں کبھی کوئی پیار سے نہ چومے گا ؟ کیا ان میں کبھی مہندی نہ رچے گی ؟<sup>148</sup> کیا ان میں کبھی سہاگ کا عطر نہ بسے گا ؟ " جی چاہا زور سے چیخ پڑوں ۔

" اور کیا کہہ رہے تھے ، " بی آپا کے ہاتھ تو اتنے کھردرے تھے پر آواز اتنی رسیلی اور میٹھی تھی کہ اگر راحت کے کان ہوتے تو ---- مگر راحت کے کان تھے نہ ناگ ، بس دوزخ جیسا پیٹ تھا ۔<sup>149</sup>

" اور کہہ رہے تھے ، اپنی بی آپا سے کہنا کہ اتنا کام نہ کیا کریں اور جوشاندہ پیا کریں ۔ "

" چل جھوٹی ۔ "

<sup>150</sup> " ارے واہ ، جھوٹے ہونگے آپ کے وہ ---- "

" اری چپ مردار ۔<sup>151</sup> انہوں نے میرا منہ بند کر دیا ۔

" دیکھ تو سوئٹر بن گیا ہے ، انہیں دے آ ۔ پر دیکھ تجھے میری<sup>152</sup> قسم میرا نام نہ لیجیو ۔<sup>153</sup> "

" نہیں بی آپا ۔ انہیں نہ دو وہ سوئٹر ۔ تمہاری ان مٹھی بھر ہڈیوں کو

سوئٹر کی کتنی سخت ضرورت ہے ۔ " میں نے کہنا چاہا پر نہ کہہ سکی ۔

" آپا بی ، تم خود کیا پہنوگی ؟ "

" ارے مجھے کیا ضرورت ہے ۔ چولہے کے پاس ویسے ہی جھلسن رہتی ہے ۔ "

سوئٹر دیکھ کر راحت نے اپنی ایک ابرو شرارت سے اوپر تان کر کہا ۔

" کیا یہ سوئٹر آپ نے بنا ہے ؟ "

" نہیں تو ۔ "

"تو بھٹی ہم نہیں پہنیں گے -"

میرا جی چاہا کہ اس کا منہ نوچ لوں - کمنے ، مٹی کے تھوڑے<sup>154</sup> - یہ سوئٹر

ان ہاتھوں نے بنا ہے جو جیتے جاگتے غلام<sup>155</sup> ہیں - اس کے ایک ایک پھندے میں کسی نصیبوں جلی کے ارمانوں کی گردنیں پھنسی ہوئی ہیں - یہ ان ہاتھوں کا بنا ہوا ہے جو ننھے پنگورے جھلانے کے لئے بنائے گئے ہیں - ان کو تھام لو گدھے کہیں کے اور<sup>156</sup>

یہ دو پتوار بڑے سے بڑے طوفان کے تھپیڑوں سے تمہاری زندگی کی ناؤ کو بچا کر پار لگا دیں گے - یہ ستار پر گت نہ بجا سکیں گے - منی پوری اور بھارت ناٹیم کے مدرا نہ دکھا سکیں گے - انہیں پیانو پر رقص کرنا نہیں سکھایا گیا - انہیں پھولوں سے کھیلنا نہیں نصیب ہوا - مگر یہ ہاتھ تمہارے جسم پر چربی چڑھانے کے لئے صبح سے شام تک سلائی کرتے ہیں - صابن اور سوڈے میں ڈبکیاں لگاتے ہیں - چولھے کی آچ سہتے ہیں - تمہاری غلاظتیں دھوتے ہیں تاکہ تم اجلے چٹے بگلا بھگتی کا ڈھونگ رچائے<sup>157</sup> رہو - محنت نے ان میں زخم ڈال دئے ہیں - ان میں کبھی چوڑیاں نہیں کھنکتیں - انہیں کبھی کسی نے پیار سے نہیں تھاما -

مگر میں چپ رہی - بی اماں کہتی ہیں میرا دماغ تو میری نئی نئی سہیلیوں نے خراب کر دیا ہے<sup>158</sup> - وہ مجھے کیسی نئی نئی باتیں بتایا کرتی ہیں - کیسی ڈراؤنی ، موت کی باتیں ، بھوک اور کال کی باتیں - دھڑکتے ہوئے دل کے ایک دم چپ ہو جانے کی باتیں -

"یہ سوئٹر تو آپ ہی پہن لیجئے - دیکھئے نا آپ کا کرتا کتنا باریک ہے -" جنگلی بلی کی طرح میں نے اس کا منہ ، ناک ، گریباں اور بال نوچ ڈالے اور اپنی پلنگری پر جا گری - بی آپا نے آخری روٹی ڈال کر جلدی جلدی تسلے میں ہاتھ دھوئے اور آنچل سے پونچھتی میرے پاس آبیٹھیں -

"وہ بولے؟" ان سے نہ رہا کیا تو دھڑکتے ہوئے دل سے پوچھا -<sup>159</sup>

"بی آپا ! یہ راحت بھائی بڑے خراب آدمی ہیں -" میں نے سوچا میں آج سب

کچھ بتا دوں گی ۔

"کیوں؟" وہ مسکرائیں ۔

"مجھے اچھے نہیں لگتے ---- دیکھئے میری ساری چوڑیاں چورہ ہو گئیں ۔" میں نے کانپتے ہوئے کہا ۔

"بڑے شہر ہیں ۔" انہوں نے رومانٹک آواز میں <sup>160</sup>شرماتا کر کہا ۔

"بی آپا ----! سنو بی آپا ، یہ راحت اچھے آدمی نہیں ۔" میں نے سلگ کر

کہا ۔ "آج میں بی اماں سے کہ دوں گی ۔"

"کیا ہوا؟" بی اماں نے جائنماز بچھاتے ہوئے کہا ۔

"دیکھو میری چوڑیاں بی اماں ۔"

"راحت نے توڑ ڈالیں!" بی اماں مسرت سے چہک کر بولیں ۔

"ہاں ۔"

"خوب کیا ۔ تو اسے ستاتی بھی تو بہت ہے ۔ اے ہے تو دم کاہے کو نکل

گیا ۔ بڑی موم کی بنی ہوئی ہو کہ ہاتھ لگایا اور پگھل گئیں ۔" پھر چمکار کر بولیں ۔

"تو بھی چوتھی میں بدلہ لے لیجو ۔ وہ کسر نکالیو کہ یاد ہی کریں میاں جی ۔" یہ <sup>164</sup> <sup>163</sup> <sup>162</sup> <sup>161</sup> کہہ کر انہوں نے نیت باندھ لی ۔ <sup>165</sup>

منہ بولی بہن سے پھر کانفرنس ہوئی اور معاملات کو امید افزا راستے پر کامزن <sup>166</sup>

دیکھ کر ازحد خوشنودی سے مسکرایا گیا ۔ <sup>167</sup>

"اے ہے تو تو بڑی ہی ٹھس ہے ۔ اے ہم تو اپنے بہنوئیوں کا خدا کی قسم

ناک میں دم کر دیا کرتے تھے ۔"

اور وہ مجھے بہنوئیوں سے چھیڑ چھاڑ کے ہتکنڈے بتانے لگیں کہ کس طرح انہوں

نے صرف چھیڑ چھاڑ کے تیر بہدف نسخے سے ان دو میری بہنوں کی شادی کرائی جن کی

ناؤ پار لگنے کے سارے موقعے ہاتھ سے نکل چکے تھے ۔ ایک تو ان میں سے حکیم جی

تھے ۔ جہاں بیچارے کو لڑکیاں بالیاں چھیڑتیں ، شرماتے لگتے اور شرماتے شرماتے

اختلاج کے دورے پڑنے لگتے - اور ایک دن ماموں صاحب سے کہدیا کہ مجھے غلامی میں لے لیجئے - <sup>168</sup>

دوسرے وائسرائے کے دفتر میں کلرک تھے - جہاں سنا کہ باہر آئے ہیں ، لڑکیاں چھیڑنا شروع کر دیتی تھیں - کبھی گلوریوں میں مرجیں بھر کے بھیج دیں ، کبھی سوئوں میں نمک ڈال کر کھلا دیا -

"اے لو ، وہ تو روز آنے لگے - آندھی آئے پانی آئے کیا مجال جو وہ نہ آئیں - آخر ایک دن کہلوا ہی دیا - اپنے ایک جان پہچان والے سے کہا کہ انکے ہاں شادی کرادو - پوچھا کہ "بھئی کس سے" تو کہا - "کسی سے بھی کرادو - اور خدا جھوٹ نہ بلائے <sup>171</sup> تو بڑی بہن کی صورت تھی کہ دیکھو تو جیسے بیچا چلا آتا ہے - چھوٹی تو بس سبحان اللہ - ایک آنکھ پورب تو دوسری پچھم <sup>172</sup> - پندرہ تولے سونا دیا ہے باپ نے اور بڑے صاحب کے دفتر میں نوکری الگ دلوائی -"

"ہاں بھئی ، جس کے پاس پندرہ تولے سونا ہو اور بڑے صاحب کے دفتر کی نوکری اسے لڑکا ملتے کیا دیر لگتی ہے -" بی اماں نے ٹھنڈی سانس بھر کر کہا -  
"یہ بات نہیں ہے بہن - آج کل کے لڑکوں کا دل بس تھالی کا بیگن ہوتا ہے - <sup>173</sup>  
جدھر جھکا دو ادھر ہی لڑھک جائے گا -"

مگر راحت تو بیگن نہیں اچھا خاصا پہاڑ ہے - جھکاؤ دینے پر کہیں میں ہی نہ پس جاؤں ، میں نے سوچا - پھر میں نے آپا کی طرف دیکھا - وہ خاموش دھلیز پر بیٹھی آٹا گوندھ رہی تھیں اور سب کچھ سنتی جا رہی تھیں - ان کا بس چلتا تو زمین کی چھاتی پہاڑ کر اپنے کنوارپنے کی لعنت سمیت اس میں سما جاتیں -

"کیا میری آپا مرد کی بھوکی ہے ؟ نہیں وہ بھوک کے احساس سے پہلے ہی سہم چکی ہے - مرد کا تصور اس کے ذہن میں ایک امنگ بن کر نہیں ابھرا بلکہ روٹی کپڑے کا سوال بن کر ابھرا ہے - وہ ایک بیوہ کی چھاتی کا بوجھ ہے - اس بوجھ کو ڈھکیلنا ہی ہو گا -"

مگر اشاروں کنایوں کے باوجود راحت میاں نہ تو خود منہ سے پھوٹے اور نہ ان کے

گھر ہی سے پیغام آیا<sup>175</sup> - تھک ہار کر بی اماں نے پیروں کے توڑے گروی رکھ کر پیر

مشکل کشا کی نیاز دلا ڈالی<sup>176</sup> - دوپہر بھر مٹھے ٹولے کی لڑکیاں صحن میں اودھم مچاتی

رہیں - بی آپا شرمائی لجائی مچھروں والی کوٹھری میں اپنے خون کی آخری بوندیں چوسانے

کو جا بیٹھیں - بی اماں کمزوری میں اپنی چوکی پر بیٹھی چوتھی کے جوڑے میں آخری

ٹانکے لگاتی رہیں - آج ان کے چہرے پر منزلوں کے نشان تھے - آج مشکل کشائی ہو

گی - بس آنکھوں کی سوئیاں رہ گئی ہیں - وہ بھی نکل جائیں گی - آج ان کی

جھریوں میں پھر مشعلیں تھرتھرا رہی تھیں - بی آپا کی سہیلیاں انکو چھیڑ رہی تھیں -

اور وہ خون کی بچی کھچی بوندوں کو تاؤ میں لا رہی تھیں - آج کئی روز سے ان کا

بخار نہیں اترا تھا - تھکے ہارے دیے کی طرح ان کا چہرہ ایک بار ٹمٹماتا اور پھر

بجھ جاتا - اشارے سے انہوں نے مجھے اپنے پاس بلایا - اپنا آنچل ہٹا کر نیاز کے

ملیدے کی طشتری مجھے تھمادی -

"اس پر مولوی صاحب نے دم کیا ہے -" انکی بخار سے دھکتی ہوئی گرم گرم سانس

میرے کان میں لگی -

طشتری لے کر میں سوچنے لگی - مولوی صاحب نے دم کیا ہے - یہ مقدس ملیدہ

اب راحت کے تندور میں جھونکا جائے گا - وہ تندور جو چھ مہینے سے ہمارے خون

کی چھینٹوں سے گرم رکھا گیا - یہ دم کیا ہوا ملیدہ مراد برلائے گا - میرے کانوں میں

شادیانے بجنے لگے - میں بھاگی بھاگی کوٹھے سے برات دیکھنے جا رہی ہوں - دولہا

کے منہ پر لمبا سا سہرہ پڑا ہے جو گھوڑے کی ایالوں کو چوم رہا ہے - - - - چوتھی

کا شہابی جوڑا پہننے ، پھولوں سے لدی ، شرم سے نڈھال ، آہستہ آہستہ قدم تولتی

ہوئی بی آپا چلی آرہی ہیں - - - - چوتھی کا زرتار جوڑا جھلمل کر رہا ہے - بی اماں

کا چہرہ پھول کی طرح کھلا ہوا ہے - - - - بی آپا کی حیا سے بوجھل آنکھیں

ایک بار اوپر اٹھتی ہیں - شکر پے کا ایک آنسو ڈھلک کر افشاں کے زروں میں قمقمے کی

طرح الجھ جاتا ہے ۔

" یہ سب تیری ہی محنت کا پھل ہے ۔ " بی آپا کی خاموشی کہہ رہی ہے ۔۔۔۔  
حمیدہ کا کلا بھر آیا ۔

" جاؤنا میری بہنو " <sup>179</sup> بی آپا نے اسے جگا دیا اور وہ چونک کر اوڑھنی کے آنچل سے آنسو پونچھتی ڈیوڑھی کی طرف بڑھی ۔

" یہ ۔۔۔۔ یہ ملیدہ ۔ " اس نے اچھلتے ہوئے دل کو قابو میں رکھتے ہوئے کہا ۔ اس کے پیر لرز رہے تھے جیسے وہ سانپ کی بانہی میں گھس آئی ہو ۔ اور پھر پہاڑ کھسکا ۔۔۔۔ راحت نے منہ کھول دیا ۔ وہ ایک قدم پیچھے ہٹ گئی ۔ مگر دور کہیں بارات کی شہنائیوں نے چیخ لگائی جیسے کوئی ان کا کلا گھونٹ رہا ہو ۔ کانپتے ہاتھوں سے مقدس ملیدے کا نوالہ بنا کر اس نے راحت کے منہ کی طرف بڑھا دیا ۔ ایک جھٹکے سے اس کا ہاتھ پہاڑ کی کھوہ میں ڈوبتا چلا گیا ، نیچے تعفن اور تاریکی کے اتھاہ غار کی گہرائیوں میں ۔ اور ایک بڑی سی چٹان نے اسکی چیخ کو گھونٹ دیا ۔ نیاز کے ملیدے کی رکابی ہلتے سے چھوٹ کر لالٹین کے اوپر گری اور لالٹین نے زمین پر گر کر دو چار سسکیاں بھریں اور گل ہو گئی ۔ باہر آنکن میں محلے کی بہو بیٹیاں مشکل کشا کی شان میں گیت گا رہی تھیں ۔

صبح کی گاڑی سے راحت مہمان نوازی کا شکر یہ ادا کرتا <sup>180</sup> ہوا روانہ ہو گیا ۔ اس کی شادی کی تاریخ طے ہو چکی تھی اور اسے جلدی تھی ۔

اس کے بعد اس گھر میں کبھی انڈے نہ تلے گئے ، پراٹھے نہ سکے اور سوٹر نہ بنے گئے ۔ دق نے جو ایک عرصہ سے بی آپا کی تاک میں بھاگی پیچھے پیچھے آرہی تھی ایک ہی جست میں انہیں دبوچ لیا ۔ اور انہوں نے چپ چاپ اپنا نامراد وجود اسکی آغوش میں سونپ دیا ۔



اور پھر اسی سہ دری میں چوکی پر صاف ستھری جازم بچھائی گئی - محلّے کی بہو بیٹیاں جڑیں<sup>181</sup> - کفن کا سفید سفید لٹھا ، موت کے آنچل کی طرح بی اماں کے سامنے پھیل گیا - تحمّل کے بوجھ سے ان کا چہرہ لرز رہا تھا - بائیں ابرو پھڑک رہی تھی - گالوں کی سنسان جھریاں بھائیں بھائیں کر رہی تھیں ، جیسے ان میں لاکھوں اژدھے پھنکار رہے ہوں -

لٹھے کی کان نکال کر انہوں نے چوپرتہ کیا ، اور انکے دل میں ان گنت قینچیاں چل گئیں - آج ان کے چہرے پر بھیانک سکون اور ہرا بھرا اطمینان تھا - جیسے انہیں پگّا یقین ہو کہ دوسرے جوڑوں کی طرح چوتھی کا یہ جوڑا سینتا نہ جائے گا - ایک دم سہ دری میں بیٹھی لڑکیاں بالیاں میناؤں کی طرح چہکنے لگیں - حمیدہ ماضی کو دور جھٹک کر ان کے ساتھ جا ملی - لال ٹول پر ---- سفید گڑی کا نشان ! اس کی سرخی میں نہ جانے کتنی معصوم دلہنوں کا سہاگ رچا ہے اور سفیدی میں کتنی نامراد کنواریوں کے کفن کی سفیدی ڈوب کر ابھری ہے - اور پھر سب ایک دم خاموش ہو گئے - بی اماں نے آخری ٹانگہ بھر کے ڈورہ توڑ لیا - دو موٹے موٹے آنسو ان کے روٹی جیسے نرم گالوں پر دھیرے دھیرے رینگنے لگے - ان کے چہرے کی شکنوں میں سے روشنی کی کرنیں پھوٹ نکلیں اور وہ مسکرا دیں - جیسے آج انہیں اطمینان ہو گیا کہ انکی کبریٰ کا سوا جوڑا بن کر تیار ہو گیا ہو اور کوئی دم میں شہنائیاں بج اٹھیں

182